

ब्यावर भास्कर




ओशो कृष्ण है, मैं उनकी बांसुरी... 10

केकड़ी • नसीराबाद • विजयनगर • भिनाय • पीसांगन • सरवाड़ • सावर • मसूदा



'इक शाम की दहलीज पर खड़े रहे वे देर तक, आंखों से की बातें बहुत, मुंह से कहा कुछ नहीं'

व्यावर. ऐसा ही हाल हुआ जब शनिवार को आदर्श नगर में सभापति प्रत्याशी कांग्रेस के मुकेश मोर्य और भाजपा के चेतन गोयर अनायास आमने-सामने आ गए तो हाथ मिलाने के लिए आगे उठ ही गए।



व्यावर. प्रचार के अंतिम दिन शनिवार को भाजपा प्रत्याशी के साथ रेली निकालते कार्यकर्ता।



अपने समर्थकों के साथ रेली की राकल में खाना होता कांग्रेसियों का कारवां।

रणभेरी चुनावी महाभारत में यूँ थोड़ा बनी सभापति शांति डावला। फोटो: अमित साखरा



व्यावर. सुरक्षा संबंधी जायजा लेती उपखंड अधिकारी आरती डोगरा।

हल्ला खत्म, अब वोट के लिए बातें और मुलाकातें

शनिवार शाम पांच बजे ही प्रचार का दौर थम गया। 23 नवंबर को होने वाले परिषद चुनाव के लिए होने वाले प्रचार के आखिरी दिन सभापति सहित वार्ड पार्षदों के लिए खड़े सभी प्रत्याशियों ने अपनी सारी ताकत प्रचार में झोंक दी। शनिवार को भी हर गली और मोहल्ले में प्रत्याशियों के प्रचार का शौर गुंजता रहा। सुबह सात बजे से ही लाउड स्पीकरों का वार्ड क्षेत्रों में जाना शुरू हो गए। यह सिलसिला दिन भर चलता रहा।

भास्कर न्यूज व्यावर


प्रत्याशियों के समर्थकों ने रैलियां निकाल कर अपनी राजनीतिक शक्ति का अहसास कराया। सारे प्रत्याशियों की यह कोशिश रही कि वो अधिक से अधिक घरों और मतदाताओं तक पहुंचकर उनका समर्थन ले सकें। चुनाव में 24 घंटे शेष रहे हैं। ऐसे में प्रचार के आखिरी दौर में सारे प्रत्याशी अपने जीत के समीकरणों को घंटाने में लगे रहे। कई प्रत्याशी निर्दलीयों को मनाने में भी जुटे रहे। वहीं भाजपा और कांग्रेस के नेता वार्डों में पार्टी की स्थिति का आकलन निकालने में जुटे रहे।

कांग्रेस

सभापति पद के प्रत्याशी डॉक्टर मुकेश मोर्य ने विभिन्न वार्डों में मतदाताओं से संपर्क साधा। मोर्य शहर के प्रमुख बाजारों में भी व्यापारियों के बीच समर्थन जुटाने के लिए गए। कांग्रेस कार्यकर्ताओं की एक सभा में मोर्य ने कहा कि भाजपा के प्रत्याशी चेतन गोयर का रिमोट देहात अध्यक्ष देवीशंकर भूतड़ा के हाथ में है। भूतड़ा जब विधायक थे तो उस समय शहर में सबसे ज्यादा भ्रष्टाचार हुआ। अवैध निर्माण हुए। परिषद को लाखों रुपए का चूना लगा। कांग्रेस प्रत्याशी के साथ सभापति शांति डावला, चंद्रकांत मिश्रा, पारस पंच, अजय शर्मा, मूलसिंह रावत, विष्णु बाजारी, लक्ष्मणदास हरवानी, कमल चचलानी, पद्मदावत, मनोप व्यास, भगवान तंवर, गोविंद साहू, मुन्ना मोहम्मद, किशन शिवकानी, प्रद्युम्न वैष्णव, सुप्रभ आर्य, रामेश्वर मेवाड़ा सहित कई कांग्रेस नेता थे।

भाजपा


सभापति प्रत्याशी चेतन गोयर ने कई वार्डों में जाकर जनता से वोट मांगे। वार्ड 32 में एक सभा में गोयर ने कहा कि भाजपा ने एक छोटे से कार्यकर्ता को टिकट दिया है। मे व्यावर के विकास के लिए हमेशा प्रयास करता रहूंगा। मेरी जन्म और कम भूमि व्यावर है। इस मौके पर भाजपा देहात अध्यक्ष देवीशंकर भूतड़ा ने कहा कि कांग्रेस का घोषणा पत्र पूरी तरह छलावा है। पिछले एक साल में जनता ने कांग्रेस की सच्चाई को देख लिया है। सभापति शांति डावला और आयुक्त पर कांग्रेस के लोगों ने ही भ्रष्टाचार के आरोप लगाए। भाजपा ने सभी वार्डों में स्थानीय प्रत्याशी दिए हैं। जो व्यावर के विकास में अपनी सकारात्मक भूमिका निभाएंगे। सभा को तुलसी चौधरा, जयसिंह राजपुरोहित, नरेंद्र कुमार दुबे, मनोज शर्मा, ईश्वर तंवर, मिलापचं बुरड, भूदेव आर्य सहित अन्य भाजपा नेताओं ने संबोधित किया। वार्ड 3 के प्रत्याशी विजय यादव ने वार्ड क्षेत्र में जनसंपर्क किया। उनके साथ देहात अध्यक्ष भूतड़ा, प्रत्याशी गोयर, नरेश कन्नौजिया, भवानीसिंह चौहान सहित कई कार्यकर्ता थे। वार्ड 43 के प्रत्याशी कैलाश तंवर के समर्थन में विधायक शंकरसिंह रावत ने जनसंपर्क करके वार्ड के लोगों से वोट मांगे। उनके साथ रमेश बंसल, कैलाश भूतड़ा, महेन्द्रसिंह गौड़, पवन जैन, हरिराम प्रजापति, सज्जसिंह सहित कई भाजपा कार्यकर्ता थे। विधायक रावत ने वार्ड 41, 42, और 44 में भी लोगों से संपर्क करके भाजपा प्रत्याशियों को विजयी बनाने की अपील की।



व्यावर. एसडी कालेज में इवोएम की सुरक्षा में तेनात जवान।

मतदान कल

व्यावर. नगर परिषद चुनाव के लिए मतदान कल होगा। मतदान की तैयारियों को अंतिम रूप दे दिया गया है। शहर की विभिन्न स्कूलों में मतदान दलों की ओर से तैयारियां की गईं। सनातन धर्म कॉलेज में इवोएम मशीनों की सुरक्षा के पुख्ता प्रबंध किए गए हैं। सिटी थाना पुलिस ने शहर के मुख्य मार्गों पर मार्च किया।



व्यावर. प्रचार के लिए गांधीजी और नेताजी की फतियाओं का किया संरक्षण।